

मुंहिंजो कुटुंबु

‘मुंहिंजी सुजाणप’ में असां पंहिंजे बारे में पढियो ऐं सिखियो। हिन सबक में असां परिवार (कुटुंब) जे ब्रियनि भातियुनि जे बारे में पढंदासीं। तव्हां खे ख़बर आहे त असांजे कुटुंब में ब्रिया भाती बि हूदा आहिन, जीअं त डाडो-डाडी, चाचो-चाची वगैरह। अचो, असां उन्हनि जे बारे में जाण हासिल करियूं।



सिखण जा नतीजा

हिन सबक खे पढण खां पोइ शागिर्द-

- पंहिंजे कुटुंब बाबत बयानु कनि था।
- कुटुंब जे सभिनी भातियुनि जी अहमियत जो वर्णनु कनि था।
- नवां लफ़्ज़ सिखी, रोज़ानी जिंदगीअ में इस्तेमाल कनि था।



6.1 बुनियादी सबकु

हाणे अचो त हीउ सबकु ध्यान सां पढूं ऐं समुझूं-

हीअ मां आहियां, मुंहिंजो नालो तमन्ना आहे।





हीअ मुंहिंजी माता आहे, हिन जो नालो
ज्योती आहे।
हीअ मुंहिंजी सार संभाल लहंदी आहे।

मुंहिंजी माता मूंखे बाज़ार वठी वेंदी आहे।
हीअ मूं लाइ वणंदइ शयूं वठी ईदी आहे।



ही मुंहिंजो पिता आहे, हिन जो नालो श्री
आसनदास आहे।

ही मूंखे शाम जो पढाईदो आहे, ही मूंखे सवादी ताम
ठाहे डींदो आहे।




हीउ मुंहिंजो भाउ आहे, हिन जो नालो महेश
आहे।
मां महेश खे रखिड़ी ब्रधंदी आहियां।



असीं गडिजी रांदियूं कंदा आहियूं।

ही मुंहिंजा डाडो ऐं डाडी आहिन।
ही मूखे सुठियूं गाल्हियूं सेखारींदा आहिन।



मुंहिंजो डाडो मूखे सैर ते वठी वेंदो आहे।

अमां मूखे राति जो आखाणियूं बुधाईदी आहे।




ही मुंहिंजा चाचो ऐं चाची आहिनि।
ही मूंखे प्यार कंदा आहिनि।



6.2 अचो त समुझूं

हिन सबक़ में असां डिटो त घर में जुदा जुदा भाती रहनि था। उन्हनि सभिनी जी असां जे जीवन में अहमियत आहे।

कुटुंब में डाडो डाडी, माउ पीउ, भाउ भेण ऐं बिया भाती गडु रहनि था। बार खे कुटुंब जे भातियुनि वटां सिक ऐं प्यारु मिले थो। कुटुंब जा वडा बारनि में संस्कार विझनि था। हू बारनि खे पढाईअ में मदद कनि था। ओडे पाडे, बाजार में माणहुनि सां कीअं वहिंवार कजे, इहो सेखारीनि था। थोरे में चइजे त कुटुंब में बारनि जी शखिप्रयत जो वाधारो थिए थो।



सबक़ बाबत सुवाल 6.1

सही लफ़्ज़ चूडे हेठियां खाल भरियो-

(बाजार, गाल्हियूं, ताम, रखिड़ी)

1. मुंहिंजा डाडो डाडी मूंखे सुठियूं सेखारींदा आहिनि।
2. मुंहिंजो पिता मूंखे सवादी ठाहे डींदो आहे।
3. मां महेश खे बंधंदी आहियां।
4. मुंहिंजी माता मूंखे वठी वेंदी आहे।





मशगूलियूं 6.1

- (1) पंहुंजे दोस्त या साहेडीअ सां पंहुंजे कुटुंब जे बारे में गाल्हि बोल्हि करियो।
- (2) तव्हां पंहुंजे घर जे भातियुनि या माइटनि मां कौंहं हिक बाबत अटिकल चार जुमिला लिखो।



तव्हीं छा सिखिया

- बार जो पहिरियों स्कूल कुटुंब आहे।
- कुटुंब में सभु भाती हिक बिए जो ध्यान रखंदा आहिनि।
- इहो डिसी बार पंहुंजाइप जी भावना सिखंदा आहिनि।



वधीक जाण

- (1) पिता जे भाउ खे चाचो या काको चइबो आहे।
- (2) पिता जे पिता खे डाडो चइबो आहे।
- (3) पिता जी भेण खे पुफी चइबो आहे।
- (4) माउ जे पिता खे नानो चइबो आहे।
- (5) माउ जी भेण खे मासी चइबो आहे।





सबक़ जे आख़िर जा सुवाल

1. लीक वसीले लफ़्ज़नि जा सही जोड़ा मिलायो-
(हिकु मिसाल डेखारियल आहे)

चाचो	पुफी
पुफ़ड	मासी
मासडु	चाची
मामो	डाडी
डाडो	मामी

2. सही (✓) या ग़लत (✗) जी निशानी लगायो-

मिसालु: पिता जे पिता खे डाडो चइबो आहे। (✓)

- (i) माता जे पिता खे नानो चइबो आहे। ()
(ii) माता जी भेण खे पुफी चइबो आहे। ()
(iii) पिता जे भाउ खे चाचो या काको चइबो आहे। ()
(iv) पिता जी भेण खे मासी चइबो आहे। ()



सबक़ बाबत सुवालनि जा जवाब

1. ग़ाल्हियूं 2. ताम 3. रखिड़ी 4. बाज़ार



नवां लफ़्ज़

- ताम = सवादी खाधा
- डाडी = पीउ जी माउ
- चाची = चाचे जी ज़ाल
- सैरु = घुमणु
- नानी = माउ जी माउ

